

తెలుగు రాష్ట్రాలలో లక్షలాది మంది పాఠకుల అభిమానాన్ని చూరగొంటున్న **'సూర్య ప్రభ'** ఈ-పేపర్ లో పని చేయుటకు జిల్లా, నియోజకవర్గాలు, మండలాల వారీగా విలేఖరులు కావలెను. ఆసక్తి గల అభ్యర్థులు సంప్రదించగలరు.

ఫోన్ - 8985829417

సంపుటి : 1 సంచిక: 350

ఎడిటర్ : ఇ.సంజీవరెడ్డి

మంగళవారం, జూన్ 10 2025

పేజీలు : 4




ఆగస్టు 15 కల్లా రాష్ట్రంలోని భూ సమస్యలన్ని పరిష్కరిస్తాం

నల్లగొండ: 2025, ఆగస్టు 15 కల్లా రాష్ట్రంలోని భూ సమస్యలు అన్ని పరిష్కరిస్తామని మంత్రి పొంగులేటి శ్రీనివాస్ రెడ్డి పేర్కొన్నారు. సోమవారం (జూన్ 9) మిర్యాలగూడలోని ప్రభుత్వ జూనియర్ కళాశాలలో ఇందిరమ్మ ఇళ్ల లబ్ధిదారులకు పట్టాల పంపిణీ చేశారు. ఈ సందర్భంగా మంత్రి పొంగులేటి మాట్లాడుతూ.. కేసీఆర్ రాష్ట్రాన్ని కొల్లగొట్టి రూ.8 లక్షల కోట్ల అప్పులు చేశారు. ఆ అప్పులకు మేం నెలకు రూ.6 వేల కోట్ల వడ్డీలు కడుతున్నామని తెలిపారు.

రాష్ట్ర ఆర్థిక పరిస్థితి దారుణంగా ఉన్న పేదవారు బాగుండాలని ఇచ్చిన మాట ప్రకారం సంక్షేమ పథకాలను అమలు చేస్తున్నామన్నారు. పేద వాడి చిరకాల కోరిక ఇల్లు కట్టుకోవడమని.. ఆ కలను కాంగ్రెస్ పార్టీ తీరుస్తుందన్నారు. రాష్ట్రంలో తొలి విడతగా నియోజక వర్గానికి 3500 ఇళ్ల చొప్పున మొత్తం 4.5 లక్షల ఇళ్ళు మంజూరు చేశామని పేర్కొన్నారు. 20 లక్షల ఇళ్ళు నిర్మించడమే మా ప్రభుత్వ లక్ష్యమన్నారు. గత

బీఆర్ఎస్ ప్రభుత్వం డబుల్ బెడ్రూం ఇళ్లు ఇస్తామని ప్రజలను మోసం చేసింది.. కానీ మేం మాత్రం ఇచ్చిన మాట ప్రకారం ఇళ్లు ఇచ్చి తీరుతామని స్పష్టం చేశారు. ధరణికి పోర్టల్ కి భూ భారతికి చాలా తేడా ఉందని.. అధికారులు దేశవ్యాప్తంగా పర్యటించి ఎటువంటి లోపాలు లేకుండా అద్భుతమైన చట్టాన్ని రూపొందించారని చెప్పారు. రెవెన్యూ అధికారులు మీ ఇంటికి వచ్చి ఏవైనా సమస్యలు ఉంటే సరి చేస్తారని.. మీరు ఎటు తిరగవలసిన అవసరం లేదన్నారు. భూ భారతి చట్టం భవిష్యత్తులో దేశానికే రోల్ మోడల్ గా నిలుస్తోందని ఆశాభావం వ్యక్తం చేశారు. బీఆర్ఎస్ పార్టీ నాయకులు అనేక భూములు కబ్జాలు చేశారని.. అవన్నీ వెనక్కి తీసుకుని వస్తామని చెప్పారు.

అధికారంలోకి వచ్చిన కొద్ది కాలంలోనే రూ.21 వేలకోట్లు రుణ మాఫీ చేశామని.. కేసీఆర్ ప్రభుత్వం 10 ఏళ్లలో చేసిన ఋణ మాఫీ కేవలం రూ.17 వేల కోట్లనే అన్నారు. సీఎం రేవంత్ రెడ్డి నాయకత్వంలో అద్భుతమైన పరిపాలన అందిస్తున్నామన్నారు.



దేశంలో మళ్ళీ కరోనా విజృంభణ రోజుల్లోకి వెళ్తున్నామని తెలుస్తోంది. ఇప్పటికే చాలా మంది ప్రజలు జాగ్రత్తలు తీసుకుంటున్నప్పటికీ ఈ వైరస్ బారిన పడే వారి సంఖ్య కూడా తాజాగా పెరిగినట్లు తెలుస్తోంది. ఇప్పటివరకు 6000కు పైగా కేసులు నమోదు అయ్యాయని ఈ విషయం పైన కేంద్ర ఆరోగ్య శాఖ తెలియజేసింది. ఇందులో భాగంగా కోవిడ్ వైరస్ బారిన పడి మరణించిన వారి సంఖ్యను కూడా తెలియజేశారు. ఇప్పటివరకు మొత్తం 65 మంది మరణించినట్లుగా తెలియజేశారు. కేరళలో ఇప్పటివరకు అత్యధికంగా 1950 యాక్టివ్ కేసులు నమోదయ్యాయి.

కేరళలో అత్యధిక కేసులు నమోదు కాగా తర్వాతి స్థానంలో గుజరాత్, పశ్చిమ బెంగాల్, ఢిల్లీ ఉన్నాయి. దీంతో వైద్య సిబ్బంది సంసిద్ధతను తనిఖీ చేసేందుకు కేంద్ర మాక్ డ్రైల్ నిర్వహిస్తోంది. అన్ని

విజృంభిస్తున్న కరోనా..

రాష్ట్రాల వారీగా కోవిడ్ కేసులవే..!

దవాఖానాలలో ఆక్సిజన్, ఐసోలేషన్ బెడ్స్, వెంటిలేటర్లు, ఇతర అత్యవసర ఔషధాలను అందుబాటులో ఉంచుకోవాలని రాష్ట్రాలను ఆదేశించింది. రాష్ట్రాల వారీగా కోవిడ్ కేసుల సంఖ్య విషయానికి వస్తే.. 1). కేరళ-1950 2). గుజరాత్ 822 3).వెస్ట్ బెంగాల్ 693 4).ఢిల్లీ 686 5).పశ్చిమ బెంగాల్ 595 6).కర్ణాటక 366 7).ఉత్తరప్రదేశ్ 219 8). రాజస్థాన్ 132 9). తమిళనాడు 194 10). ఆంధ్రప్రదేశ్ 86 11). తెలంగాణ 10. ఇక మిగిలిన ప్రాంతాలలో చాలా తక్కువగానే ఉన్నట్లు తెలియజేశారు వెస్ట్ బారిన పడని ప్రాంతాల విషయానికి వస్తే అరుణాచల్ ప్రదేశ్, మిజోరాం బల్టీ ప్రాంతాలలో ఎలాంటి కేసులు నమోదు కాలేదని తెలియజేశారు. ఇక కరోనా కేసుల సంఖ్య రోజు పెరుగుతూ ఉండడంతో ఆయా రాష్ట్ర ప్రభుత్వాల కూడా అందోళన చెందు తూ ఉన్నాయి ప్రస్తుతం కేసులు పెరుగుదల వ్యాప్తిని సైతం అరికట్టడానికి పలు రకాల ప్రయత్నాలు చేస్తూనే ఉన్నాయి. అయితే వైద్యులు సైతం ఎవరు కూడా భయపడవద్దంటూ తెలియజేస్తున్నారు. 2021 లో కరోనా బీభత్సం ఎలా సృష్టించిందో చెప్పాల్సిన పనిలేదు ఇప్పుడు మళ్ళీ కూడా అలాంటి పరిస్థితులు వస్తున్నట్లు ప్రజలు అందోళన చెందుతున్నారు. మరి రానున్న 24 గంటల లో కరోనా కేసుల పైన మరింత అప్డేట్ ఇస్తారేమో WHO చూడాలి మరి. ఏది ఏమైనా ప్రతి ఒక్కరూ కూడా తగిన జాగ్రత్తలు తీసుకొని బయటికి వెళ్లడం మంచిది.

మంత్రుల శాఖల కేటాయింపుపై..

ఉత్కంఠ!

తెలంగాణ కొత్త మంత్రులకు శాఖలు.. పాత మంత్రుల శాఖల్లో మార్పులు, కీలకమైన హోంశాఖ ఆయనకే..?!

హైదరాబాద్ : తెలంగాణలో మంత్రివర్గ విస్తరణ పూర్తయింది. మంత్రులుగా ధర్మపురి ఎమ్మెల్యే అడ్లూరి లక్ష్మణ్ కుమార్, మక్తల్ ఎమ్మెల్యే వాకిటి శ్రీహరి, చెన్నూరు ఎమ్మెల్యే వివేకేలు ప్రమాణి స్వీకారం చేశారు. ఈ నేపథ్యంలో ప్రస్తుతం శాఖల కేటాయింపుపై తీవ్ర చర్చ జరుగుతోంది. కొత్త మంత్రులకు శాఖలు కేటాయింపాల్సి ఉంది. ఈ విషయమై ఏఐసీసీ అధిష్టానంతో చర్చించేందుకు ముఖ్యమంత్రి రేవంత్ రెడ్డి ఢిల్లీ చేరుకున్నారు. మంత్రుల శాఖల పునర్వ్యవస్థీకరణపై అధిష్టానంతో సమగ్రంగా చర్చించి నిర్ణయం తీసుకోనున్నారు. **కీలక శాఖల్లో మార్పులు, చేర్పులు...?** అయితే పాత మంత్రుల శాఖల్లో పెద్ద మొత్తంలో మార్పులు, చేర్పులు జరిగితే అవకాశం ఉందని పార్టీ వర్గాల్లో చర్చ జరుగుతోంది. ముఖ్యంగా ఆర్థిక



కాళేశ్వరం విచారణ.. దైవసాక్షిగా ప్రమాణం చేసిన హరీష్

హైదరాబాద్, జూన్ 9: కాళేశ్వరం కమిషన్ ఎదుట మాజీ మంత్రి హరీష్ రావు విచారణ ముగిసింది. దాదాపు 40 నిమిషాల పాటు విచారణ జరిగింది. వాస్తవాలు చెబుతానని దైవసాక్షిగా మాజీ మంత్రి ప్రమాణం చేశారు. హరీష్ రావును ఓపెన్ కోర్టులో పీసీ గోష్ కమిషన్ విచారించింది. ప్రాజెక్టు రీ డిజైన్, కాళేశ్వరం కార్యక్రమం ఏర్పాటు, కేబినెట్ అనుమతులపై హరీష్ రావును కమిషన్ ప్రశ్నించింది. తుమ్మిడి హట్టి వద్ద చెవ్రే-ప్రాణహిత ప్రాజెక్టుకు డిజైన్ చేసి ఎందుకు మార్పాల్సి వచ్చిందని కమిషన్ ప్రశ్నించింది. దానికి సుదీర్ఘమైన వివరణ ఇచ్చే ప్రయత్నం చేశారు మాజీ మంత్రి. తుమ్మిడి హట్టి వద్ద ప్రాజెక్టును నిర్మించాలని ఉమ్మడి రాష్ట్రంలో ఆనాటి కాంగ్రెస్ ప్రభుత్వం నిర్ణయం తీసుకుందని, అందుకు సంబంధించిన డిజైన్ ను తయారు చేసి పనులను కూడా ప్రారంభించిందని తెలిపారు. అయితే పనులను ప్రారంభించిన సమయంలో ఆనాడు మహారాష్ట్రలో ఉన్న కాంగ్రెస్ ప్రభుత్వం అభ్యంతరాలు చెప్పిందని, ఆ సమయంలో మహారాష్ట్రలోనూ, తెలంగాణలోనూ, సెంట్రల్ లో కూడా కాంగ్రెస్ సర్కార్ ఉండనచ్చు. కానీ అంతప్రాప్త ఓమ్మండాల కుదుర్చుకోవడంలో ఆనాటి కాంగ్రెస్ ప్రభుత్వం పూర్తిగా విఫలమైందని తెలిపారు. దాంతో తెలంగాణ ఏర్పాడైతే రాష్ట్రానికి నీళ్లు రావాడం కోసం ప్రాజెక్టు నిర్మాణానికి మహారాష్ట్ర అభ్యంతరాలు చెప్పడంతో ముందుకు వెళ్లే సాధ్యం కాని పరిస్థితుల్లో పెండింగ్ లో ఉన్న ప్రాణహిత ప్రాజెక్టుపై నిర్ణయం కోసం కమిటీని ఏర్పాటు చేసినట్లు కమిషన్ కు తెలిపారు మాజీ మంత్రి. ఆ ప్రాంతంలో ప్రాజెక్టు సాధ్యం కాదని కమిటీ నివేదిక ఇచ్చిందని, అలాగే నీటి లభ్యత లేదని సీడబ్ల్యూసీ కూడా నివేదిక ఇచ్చిందని, అలాగే ఎక్స్ పర్ట్ కమిటీ కూడా కీలకమైన ఆదేశాలు ఇచ్చిందన్నారు. ఈ నేపథ్యంలో ఆ స్థలాన్ని మార్చి తుమ్మిడి హట్టి నుంచి మేడిగడ్డకు మార్చాలని.. మూడు బ్యారేజీలు నిర్మించాలని టెక్నికల్ కమిటీ నివేదిక మేరకే కొత్తగా కాళేశ్వరం ప్రాజెక్టును నిర్మించినట్లు చెప్పుకోవచ్చు. అయితే స్థల మార్పు, రిడిజైన్ అనేది కొత్తగా చేపట్టేదేమీ కాదని, దేశంలో అనేక ప్రాంతాల్లో మొదటగా నిర్మించిన తలపెట్టిన ప్రాజెక్టులను రిడిజైన్ చేసి స్థలాలు మార్చిన సందర్భాలు ఉన్నాయని మాజీ మంత్రి వివరణ ఇచ్చే ప్రయత్నం చేశారు.



అమిత్ షా తెలంగాణ పర్యటన ఖరారు!

కేంద్ర హోంశాఖ మంత్రి అమిత్ షా తెలంగాణ పర్యటన ఖరారుచేసింది. ఈ మేరకు ఆయన కార్యాలయం నుంచి సోమవారం అధికారిక ప్రకటన వెలువడినట్లు తెలుస్తోంది. జూన్ చివరివారంలో అమిత్ షా తెలంగాణకు రానున్నారు. నిజామాబాద్ లో జాతీయ పనులబోర్డు కార్యాలయం ప్రారంభించనున్నారు. దీంతో పాటు పనులబోర్డు లోగా ఆవిష్కరణలో కూడా అమిత్ షా పాల్గొంటారని సమాచారం. ఇదిలా ఉంటే.. నిజామాబాద్ నగరంలోని రూరల్ ఎమ్మెల్యే క్యాంప్ కార్యాలయాన్ని రాష్ట్ర ప్రభుత్వం నెలవారీ ఆర్డె ప్రాతిపదికన పనుల బోర్డు కార్యాలయానికి కేటాయిస్తూ ఉత్తర్వులు జారీ చేసిన విషయం తెలిసింది. రాష్ట్రంలో కాంగ్రెస్ ప్రభుత్వం అధికారంలోకి వచ్చాక రూరల్ ఎమ్మెల్యే డాక్టర్ భూపతిరెడ్డి వాసు దోషం కారణంగా ఎమ్మెల్యే క్యాంప్ కార్యాలయాన్ని ఉపయోగించడం లేదు. దీంతో ఏడాదిన్నర కాలంగా ఈ కార్యాలయం వృధాగానే పడి ఉంది. పనుల బోర్డు కార్యాలయం కోసం కేటాయింపాలని రాష్ట్ర మంత్రి కోమలిరెడ్డి వెంకట్ రెడ్డి కోరగా.. గ్రీన్ సిగ్నల్ ఇచ్చారు.

హైదరాబాద్: రాష్ట్రంలో సంవలనం సృష్టించిన ఫోన్ ట్యాపింగ్ కేసులో ప్రధాన నిందితుడిగా ఉన్న ఎన్ఐఐ మాజీ చీఫ్ ప్రభాకర్ రావు విచారణ ముగిసింది. సీట్ అధికారులు ఆయన్ను దాదాపు వినిమిది గంటల పాటు విచారించారు. డీసీపీ విజయ్, ఏసీపీ వెంకటగిరి ఆయనపై ప్రశ్నల వర్షం కురిపించారు. తిరుపతన్ను రాధాకిషన్ రావు, ప్రణీత రావు, భుజంగరావు ఇచ్చిన వాంగ్మూలాల ఆధారంగా పోలీసులు పలు విధాలుగా ప్రశ్నలు అడిగారు. అలాగే, ఇప్పటివరకు సేకరించిన ఆధారాలను ఆయన ముందు ఉంచి ప్రశ్నించినట్లు సమాచారం. నేటి విచారణ ముగియగా.. ఈ నెల 11న మరోసారి విచారణకు రావాలని పోలీసులు ప్రభాకర్ రావుకు సూచించారు. ఫోన్ ట్యాపింగ్ కేసులో ప్రభాకర్ రావుపై పంజాగుట్ట పోలీసు స్టేషన్ లో కేసు నమోదైన విషయం తెలిసింది. ఈ కేసులో ఆయన ఏ1గా ఉన్నారు. ప్రభాకర్ రావు నుంచి కీలక సమాచారం రాబట్టడమే లక్ష్యంగా సీట్ అధికారులు ఆయన్ను ప్రశ్నించారు.

ఈ కేసులో ఇప్పటికే ప్రణీత రావు, రాధాకిషన్ రావు, భుజంగరావు, తిరుపతన్ను సీట్ అధికారులు అరెస్టు చేసిన విషయం తెలిసింది. వారు ఇచ్చిన సమాచారం ఆధారంగా ప్రభాకర్ రావును ప్రశ్నించినట్లు సమాచారం. ఈ కేసు నమోదైన సమయంలోనే ప్రభాకర్ రావు అమెరికా వెళ్లిపోయారు. ఆ తర్వాత తిరిగి రాకపోవడంతో పోలీసులు ఆయన పోలీస్ రౌండ్ రప్ప చేయించారు. ఈ క్రమంలో ఎమిలేట్స్ విమానంలో దుబాయ్ మీదుగా హైదరాబాద్ చేరుకున్నారు. ఐజీ స్థానంలో పదవీ విరమణ చేసిన అధికారి పోలీసు విచారణకు హాజరు కావడం రాష్ట్ర చరిత్రలో ఇదే ప్రథమం.



మంత్రుల శాఖల్లో మార్పులు..?

శాఖ, పౌర సరఫరాల శాఖ మంత్రుల మార్పుపై సీఎం ఏఐసీసీ అధిష్టానంతో చర్చించనున్నట్లు తెలుస్తోంది. ప్రస్తుతం ఆర్థిక శాఖను ఉప ముఖ్యమంత్రి భట్టి విక్రమార్కు పౌర సరఫరాల శాఖను ఉత్తమ కుమార్ రెడ్డి పర్యవేక్షిస్తున్నారు. భట్టి ఆర్థిక శాఖతో పాటు విద్యుత్, ఉత్తమ సివిల్ సప్లయ్ శాఖతో పాటు భారీ నీటి పారుదల శాఖలను పర్యవేక్షిస్తున్నారు. ఈ శాఖల మార్పులతో పాటుగా.. సీఎం రేవంత్ రెడ్డి వద్దే ఉన్న హోం, మున్సిపల్, విద్యా శాఖ, ఇతర కీలక శాఖల కేటాయింపులపైనా ఢిల్లీలో చర్చించే అవకాశముంది. పార్టీ వర్గాల సమాచారం ప్రకారం.. ఉప ముఖ్యమంత్రి భట్టి విక్రమార్కు కీలకమైన హోం శాఖ ఇచ్చే అవకాశం ఉందని చర్చ జరుగుతోంది. అలాగే శ్రీధర్ బాబుకు కేటాయించే అవకాశం ఉన్నట్లు తెలుస్తోంది. గత ప్రభుత్వంలో ఐటీ శాఖ ఎంతో ప్రాధాన్యతను సంతరించుకుంది. ప్రస్తుతం హోం, మున్సిపల్ సీఎం వద్దే ఉన్నాయి. కొత్తగా మంత్రివర్గంలోకి వచ్చిన వారికి కూడా ప్రాధాన్యతతో కూడిన శాఖలు దక్కే అవకాశం ఉంది. సీఎం రేవంత్ రెడ్డి ఢిల్లీ పర్యటన తర్వాత శాఖల కేటాయింపుపై స్పష్టత వచ్చే అవకాశం ఉంది. ఈ కేబినెట్ మంత్రుల మార్పులు ప్రభుత్వ పనితీరుపై ఎలాంటి ప్రభావం చూపుతాయో వేచి చూడాలి మరి.

